

رَضِيَ اللهُ تَعَالَى عَنْهُ

شیرِ خدا کے

روشن فیصلے

15-June-2017

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتِ الْعِتْكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمایا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

دُرود شریف کی فضیلت

نبی کریم رُوْفٌ رَّحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: بے شک اللہ عَزَّوَجَلَّ کے کچھ فرشتے زمین میں سیر کرتے ہیں اور درودِ پاک پڑھنے والے کا درود شریف مجھ تک پہنچاتے ہیں۔

(نسائی، کتاب السہو، باب السلام علی النبی، ص ۲۱۹، حدیث: ۱۲۷۹)

ہم غریبوں کے آقا پہ بے حد دُرود ہم فقیروں کی ثروت پہ لاکھوں سلام (حدائقِ بخشش، ص ۲۹۸)

صَلُّوْا عَلٰى الْحَبِيْبِ! صَلَّى اللهُ تَعَالَى عَلٰى مُحَمَّدٍ

میٹھے میٹھے اسلامی بھائیو! حُصُولِ ثَوَابِ کی خاطر بیانِ سُننے سے پہلے اچھی اچھی نیتیں کر لیتے

ہیں۔ فرمانِ مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ ”نَبِيَّةُ الْمُؤْمِنِ خَيْرٌ مِّنْ عِبَادِهِ“ مُسْلِمَانِ كِي نَبِيَّتِ اُس كِي عَمَلِ سے بہتر ہے۔^(۱)

۱... معجم کبیر، سہل بن سعد الساعدی... الخ، ۱۸۵/۶، حدیث: ۵۹۳۲

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دو زانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ ❀ صَلَّوْا عَلَی الْحَبِیْبِ، اُدْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و موصافحہ اور انفرادی کوشش کروں گا۔

صَلَّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

100 دینار اور 2 فریبی شخص

ایک مرتبہ قبیلہ قریش کی ایک عورت کے پاس دو افراد آئے اور انہوں نے اُس عورت کے پاس بطور امانت 100 دینار رکھوائے اور کہا کہ ہم دونوں اکٹھے لینے آئیں تو امانت واپس دینا، ہم میں سے کوئی اکیلا آئے تو ہرگز نہیں دینا، ایک سال گزرنے کے بعد ایک شخص آیا اور اس عورت سے کہا: میرا ساتھی فوت ہو گیا ہے، وہ 100 دینار مجھے واپس دے دو۔ عورت نے انکار کرتے ہوئے کہا: تم دونوں نے شرط رکھی تھی کہ ہم دونوں اکٹھے آئیں تو ہی امانت ادا کرنا، ہم میں سے کسی اکیلے شخص کو نہیں دینا، لہذا تجھے نہیں دوں گی۔ اس شخص نے عورت کے متعلقین اور پڑوسیوں کو مجبور کیا کہ وہ عورت پر زور دے کر امانت واپس دلائیں، بالآخر سب کے اصرار پر عورت نے وہ 100 دینار اس کو دے دیئے، ایک سال

گزرنے کے بعد دوسرا شخص آیا اور اپنی رقم کا مطالبہ کرنے لگا، عورت نے کہا تیرا سا تھی میرے پاس آیا تھا اور اس نے تیرے بارے میں یہ بتایا کہ تو مرنے چکا ہے، لہذا میں وہ سارے دینار اسے دے چکی ہوں۔ بہر حال یہ مقدمہ پہلے حضرت سیدنا عمر بن خطاب رَضِيَ اللهُ تَعَالَى عَنْهُ کے پاس پیش کیا گیا، مگر عورت کی گزارش پر آپ نے اُن دونوں کو حضرت سیدنا عَلِيُّ الْمُرْتَضَى رَضِيَ اللهُ تَعَالَى عَنْهُ کے پاس بھیج دیا، عورت کی زبانی واقعے کی تفصیلات سُن کر آپ نے بھانپ لیا کہ دونوں ساتھیوں نے مل کر عورت کو فریب دیا ہے، آپ نے اس شخص سے فرمایا: کیا تم دونوں ساتھیوں نے اس عورت سے یہ نہیں کہا تھا کہ جب تک کہ ہم دونوں ایک ساتھ نہ آئیں، ہم میں سے کسی ایک کو وہ دینار نہیں دینا؟ اس نے کہا: جی ہاں ہم نے یہی بات طے کی تھی۔ آپ نے فرمایا کہ تمہارا مال ہمارے ذمہ ہے، جاؤ! اپنے ساتھی کو لے کر آؤ تاکہ ہم تمہاری امانت تمہیں ادا کر دیں۔ (کتاب الانکباء، الباب الثامن، ص ۳۹)

صَلُّوا عَلَيَّ الْحَبِيبِ! صَلَّيْ اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! بیان کردہ حکایت سے معلوم ہوا کہ امیر المؤمنین حضرت سیدنا عَلِيُّ الْمُرْتَضَى تیرے خدا رَضِيَ اللهُ تَعَالَى عَنْهُ کو اللہ عَزَّ وَجَلَّ نے بے پناہ علم کے ساتھ ساتھ اعلیٰ قسم کی ذہنی صلاحیتوں سے بھی نوازا تھا یہی وجہ ہے کہ آپ نے اپنی ذہانت سے اُس عورت کو دو آدمیوں کے مکر و فریب کی وجہ سے پہنچنے والے مالی نقصان سے بچا لیا۔

یاد رہے کہ حضرت سیدنا عَلِيُّ الْمُرْتَضَى رَضِيَ اللهُ تَعَالَى عَنْهُ کی ذاتِ گرامی بہت سے کمالات اور خوبیوں کو اپنے اندر جمع کئے ہوئے ہے، مثلاً آپ شیر خدا بھی ہیں اور دامادِ مُصْطَفَى بھی۔ حیدرِ کرار بھی ہیں اور صاحبِ سخاوت بھی، صاحبِ شجاعت بھی ہیں اور عبادت و ریاضت والے بھی، فصاحت و بلاغت والے بھی ہیں اور علم والے بھی، الغرض آپ بہت سے کمالات و خوبیوں کے جامع ہیں اور ہر ایک

کمال و خوبی میں ایک منفرد اور نمایاں مقام رکھتے ہیں۔ آئیے آپ کی سیرت مبارکہ کے ذکرِ خیر سے کچھ برکتیں حاصل کرنے کی سعادت حاصل کرتے ہیں۔

آپ کا نام و نسب

آپ کا نام ”علی بن ابی طالب“ اور کنیت ”ابو الحسن“ بھی ہے اور ”ابو تراب“ بھی۔ آپ حضورِ اکرم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم کے چچا ابو طالب کے صاحبزادے اور حضورِ اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم کے چچازاد بھائی ہیں۔ آپ کی والدہ محترمہ کا اسم گرامی ”فاطمہ بنتِ اسد بن ہاشم“ ہے جنہوں نے اسلام قبول کیا، ہجرت کی اور مدینہ میں وفات پائی۔ (معرفة الصحابة، معرفة نسبة علی بن ابی طالب، ۹۵/۱، ملخصاً)

آپ رَضِيَ اللهُ تَعَالَى عَنْهُ کا قبولِ اسلام

امیرِ المؤمنین حضرت سَيِّدُنَا عَلِيُّ الْمُرْتَضَى رَضِيَ اللهُ تَعَالَى عَنْهُ نے کم عمری ہی میں اسلام قبول فرمایا تھا جیسا کہ اعلیٰ حضرت امام اہلسنت، امام احمد رضا خان رَحْمَةُ اللهِ تَعَالَى عَلَيْه فرماتے ہیں کہ جس وقت حضرت عَلِيُّ الْمُرْتَضَى رَضِيَ اللهُ تَعَالَى عَنْهُ اسلام لائے اُس وقت آپ کی عمر 8، 10 سال تھی۔

(فتاویٰ رضویہ، ۲۸/۴۳۳، مفہوماً)

آپ رَضِيَ اللهُ تَعَالَى عَنْهُ کا رشتہ اخوت

میٹھے میٹھے اسلامی بھائیو! امیرِ المؤمنین حضرت سَيِّدُنَا عَلِيُّ الْمُرْتَضَى رَضِيَ اللهُ تَعَالَى عَنْهُ کی ذاتِ مبارکہ بچپن ہی سے سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم کی نورِ نظر تھی، آپ حضورِ اکرم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم کی پرورش میں رہے، آپ کی بہت سی خصوصیات (Qualities) میں سے ایک

خصوصیت یہ بھی ہے کہ آپ سرکارِ دو جہاں صَلَّى اللهُ تَعَالَى عَلَيْهِ وَآلِهِ وَسَلَّمَ کے چچا زاد بھائی ہونے کے ساتھ ساتھ ”عقَدِ مَوَاخَاتِ“ (یعنی وہ عقد جس میں نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے انصار و مہاجرین کو ایک دوسرے کا بھائی بنایا تھا) میں بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے بھائی ہیں۔ چنانچہ

حضرت سَيِّدُنَا عَبْدُ اللهِ بن عمر رَضِيَ اللهُ تَعَالَى عَنْهُمَا سے روایت ہے کہ رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے جب مدینہ طیبہ میں اُخوت یعنی بھائی چارہ قائم فرمایا تو حضرت عَلِيُّ الْمُرْتَضَى رَضِيَ اللهُ تَعَالَى عَنْهُ روتے ہوئے بارگاہِ رسالت میں حاضر ہوئے اور عرض کیا: يَا رَسُولَ اللهِ! (صَلَّى اللهُ تَعَالَى عَلَيْهِ وَآلِهِ وَسَلَّمَ) آپ نے سارے صحابہ کرام عَلَيْهِمُ الرِّضْوَانُ کے درمیان بھائی چارہ قائم فرمایا مگر مجھے کسی کا بھائی نہ بنایا، حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: أَنْتَ أَخِي فِي الدُّنْيَا وَالْآخِرَةِ (یعنی اے علی) تم دُنیا میں بھی میرے بھائی ہو اور آخرت میں بھی میرے بھائی ہو۔ (ترمذی، کتاب المناقب، باب مناقب علی بن

ابی طالب، ۴۰۱/۵، حدیث: ۳۷۴۱)

سُبْحَانَ اللهِ عَزَّوَجَلَّ! حضرت سَيِّدُنَا عَلِيُّ الْمُرْتَضَى، شیر خدا رَضِيَ اللهُ تَعَالَى عَنْهُ کا کیا مقام و مرتبہ ہے کہ سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے کمالِ شفقت فرماتے ہوئے آپ کو اپنا دینی بھائی بنایا، صرف یہی نہیں بلکہ نبی اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت عَلِيُّ الْمُرْتَضَى رَضِيَ اللهُ تَعَالَى عَنْهُ کی ایسی شان و عظمت بیان فرمائی کہ ان سے محبت کرنا اللہ عَزَّوَجَلَّ سے محبت کرنا اور ان سے دشمنی کرنا اللہ عَزَّوَجَلَّ سے دشمنی مول لینا قرار دیا۔ چنانچہ

علی کا دشمن، اللہ کا دشمن ہے

حضرت سَيِّدُنَا اُمِّ سلمہ رَضِيَ اللهُ تَعَالَى عَنْهَا سے روایت ہے کہ رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ

نے فرمایا: مَنْ أَحَبَّ عَلِيًّا فَقَدْ أَحَبَّنِي وَمَنْ أَحَبَّنِي فَقَدْ أَحَبَّ اللَّهَ يَعْنِي جِسَّ نِي فِي عَالِيٍّ مِنْ مَحَبَّةِ كِي اس نِي مَحَبَّةِ كِي اور جِسَّ نِي مَحَبَّةِ كِي اس نِي اللَّهُ عَزَّوَجَلَّ مِنْ مَحَبَّةِ كِي، وَمَنْ أَبْغَضَ عَلِيًّا فَقَدْ أَبْغَضَنِي وَمَنْ أَبْغَضَنِي فَقَدْ أَبْغَضَ اللَّهَ يَعْنِي جِسَّ نِي عَالِيٍّ مِنْ مَحَبَّةِ كِي مَحَبَّةِ كِي اور جِسَّ نِي مَحَبَّةِ كِي اس نِي اللَّهُ عَزَّوَجَلَّ مِنْ مَحَبَّةِ كِي۔ (معجم كبير، ابوظيفيل عن ام سلمة، ۳۸۰/۲۳، حديث: ۹۰۱)

ارشاد فرمایا: مَنْ سَبَّ عَلِيًّا فَقَدْ سَبَّنِي يَعْنِي جِسَّ نِي عَالِيٍّ كَمَا تَوَاحُشِي اس نِي مَحَبَّةِ كِي اور کہا۔ (السنن الكبرى، كتاب الخصائص، باب قول النبي من سب... الخ، ۱۳۳/۵، حديث: ۸۴۷۶)

میٹھے میٹھے اسلامی بھائیو! ان احادیث مبارکہ سے معلوم ہوا کہ حضرت سیدنا علی المرتضیٰ، شیر خدا رَضِيَ اللهُ تَعَالَى عَنْهُ کو حضور اکرم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ سے اتنا قرب اور نزدیکی حاصل ہے کہ جس نے عَلِيُّ الْمُرْتَضَى رَضِيَ اللهُ تَعَالَى عَنْهُ کی شان میں گستاخی و بے ادبی کی تو گویا کہ اس نے حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی شان میں گستاخی و بے ادبی کی، اللَّهُ عَزَّوَجَلَّ ہمیں تمام صحابہ کرام عَلَيهِمُ الرِّضْوَانُ اور عَلِيُّ الْمُرْتَضَى، شیر خدا رَضِيَ اللهُ تَعَالَى عَنْهُ کا ادب و احترام کرنے اور ان کی شان و عظمت کو اپنے دلوں میں بٹھانے کی توفیق عطا فرمائے۔ اَمِينِ بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ جس کسی کا میں ہوں مولیٰ اس کے مولیٰ ہیں علی ہے یہ قولِ مُصْطَفَىٰ مولیٰ علی مشکل کُشَا (وسائل بخشش مرمم، ص ۵۲۱)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

رسالہ ”کراماتِ شیر خدا“ کا تعارف

میٹھے میٹھے اسلامی بھائیو! اپنے دلوں میں آمیزہ المومنین حضرت سیدنا عَلِيُّ الْمُرْتَضَى، شیر خدا

رَضِيَ اللهُ تَعَالَى عَنْهُ کی شان و عظمت بٹھانے، اُن کے نقش قدم پر چلنے اور ان کی سیرت کا مطالعہ کرنے کے لئے مکتبۃ المدینہ کا شائع کردہ رسالہ ”کراماتِ شیر خدا“ کا مطالعہ کرنا بے حد مفید رہے گا۔ اس رسالے میں حضرت سَیِّدُنَا عَلِيُّ الْمُرْتَضَى رَضِيَ اللهُ تَعَالَى عَنْهُ سے صادر ہونے والی بہت سی کرامتوں کا تذکرہ ہے آپ کے علمی و عملی فضائل کا بیان ہے آپ سے محبت کرنے کا انعام اور آپ سے بغض رکھنے کا انجام ہے صحابہ کرام عَلَیْهِمُ الرِّضْوَانُ کی شان و عظمت کے بارے میں اہم معلومات کا بیان ہے غیر اللہ سے مدد مانگنے کے متعلق سوالات کے جوابات وغیرہ بیان کئے گئے ہیں۔ لہذا آج ہی اس رسالے کو مکتبۃ المدینہ کے بستے سے ہدایتاً طلب فرما کر خود بھی اس کا مطالعہ فرمائیے، دوسرے اسلامی بھائیوں کو بھی اس کی ترغیب دلائیے اور حسبِ توفیق زیادہ تعداد میں حاصل فرما کر تقسیمِ رسائل کی نیت فرمائیے۔

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

علی المرتضیٰ کا علمی مقام

میٹھے میٹھے اسلامی بھائیو! امیر المؤمنین حضرت سَیِّدُنَا عَلِيُّ الْمُرْتَضَى شَیْرِ خِدا رَضِيَ اللهُ تَعَالَى عَنْهُ کے ذاتی و اخلاقی اوصافِ کریمہ، اخلاقِ حسنہ، زندگی گزارنے کے انداز، دن رات عبادت کرنے کا شوق و جذبہ، تقویٰ و پرہیز گاری، آپ کی بے پناہ علمی خدمات اور اس طرح کے بے شمار اوصاف اور کمالات آپ کی ذات سے وابستہ (Attached) ہیں، آپ کے علمی کارنامے انتہائی حیرت انگیز ہیں، بڑے بڑے فقہائے کرام اور مفتیانِ عظام رَحِمَهُمُ اللهُ السَّلَامُ علم کے معاملے میں حضرت سَیِّدُنَا عَلِيُّ الْمُرْتَضَى رَضِيَ اللهُ تَعَالَى عَنْهُ کے محتاج نظر آتے ہیں یہی نہیں بلکہ اس علم کی بدولت آپ کی شان و شوکت فقہائے صحابہ عَلَیْهِمُ الرِّضْوَانُ میں بھی معروف و مشہور تھی۔ جی ہاں! صحابہ کرام عَلَیْهِمُ الرِّضْوَانُ کے

نزدیک بھی آپ کا مقام و مرتبہ بہت ہی بلند و بالا تھا۔ آئیے آپ کی علمی شان کے بارے میں بعض صحابہ کرام عَلَیْہِمُ الرِّضْوَانُ کے اقوال مبارکہ سننے کی سعادت حاصل کرتے ہیں۔ چنانچہ

صحابہ کرام کے نزدیک علمی مقام

حضرت سَیِّدُنَا عَبْدُ اللَّهِ بْنِ عَبَّاسٍ رَضِيَ اللَّهُ تَعَالَى عَنْهُمَا فرماتے ہیں کہ ہم نے جب بھی حضرت سَیِّدُنَا عَلِيُّ الْمُرْتَضَى رَضِيَ اللَّهُ تَعَالَى عَنْهُ سے کسی مسئلے کے بارے میں پوچھا تو ہمیشہ درست ہی جواب پایا۔

✽ حضرت سَیِّدُنَا عَبْدُ اللَّهِ بْنِ مَسْعُودٍ رَضِيَ اللَّهُ تَعَالَى عَنْهُمَا فرماتے ہیں کہ اہل مدینہ علی بن ابی طالب رَضِيَ اللَّهُ تَعَالَى عَنْهُ سے فیصلے کراتے تھے ✽ حضرت سَیِّدُنَا سَعِيدُ بْنُ مَسِيَّبٍ رَضِيَ اللَّهُ تَعَالَى عَنْهُ فرماتے ہیں کہ حضور اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے صحابہ میں حضرت سَیِّدُنَا عَلِيُّ الْمُرْتَضَى رَضِيَ اللَّهُ تَعَالَى عَنْهُ کے علاوہ کوئی یہ کہنے والا نہیں تھا کہ جو کچھ پوچھنا ہو مجھ سے پوچھ لو۔ (اسد الغابۃ، علی بن ابی طالب، علمہ رضی اللہ عنہ، ۱۰۹/۴) ✽ اسی طرح حضرت سَیِّدُنَا عَلِيُّ الْمُرْتَضَى رَضِيَ اللَّهُ تَعَالَى عَنْهُ کی اعلیٰ علمی صلاحیت اور شرعی مسائل میں بھرپور قابلیت کا اندازہ اس بات سے بھی لگایا جاسکتا ہے کہ اُمّ المؤمنین حضرت سَیِّدُنَا عَائِشَةُ صِدِّيقَةُ رَضِيَ اللَّهُ تَعَالَى عَنْهَا جیسی عظیم عالمہ جو کہ اپنے والدِ محترم حضرت سَیِّدُنَا صِدِّيقِ الْكَبِيرِ رَضِيَ اللَّهُ تَعَالَى عَنْهُ کے زمانہِ خِلافت سے ہی مُسْتَقِل طور پر اِفْتَاء کے مَنَصِب پر فائز ہو چکی تھیں اور جنہیں علمِ قرآن، علمِ میراث، علمِ طِب، حلال و حرام، شعر، اقوالِ عرب، علمِ نسب وغیرہ میں مہارت حاصل تھی ایسی زبردست علمی صلاحیت والی ہستی کے سامنے ایک مرتبہ حضرت سَیِّدُنَا عَلِيُّ الْمُرْتَضَى رَضِيَ اللَّهُ تَعَالَى عَنْهُ کا ذکر ہوا تو آپ رَضِيَ اللَّهُ تَعَالَى عَنْهُمَا نے فرمایا کہ عَلِيُّ الْمُرْتَضَى رَضِيَ اللَّهُ تَعَالَى عَنْهُ احادیث کا سب سے زیادہ علم رکھنے والے ہیں۔ (تاریخ الخلفاء، علی بن ابی طالب، ص ۱۷۱)

میٹھے میٹھے اسلامی بھائیو! صحابہ کرام کے ان فرامین کی روشنی میں معلوم ہوا کہ حضرت علی رَضِيَ اللهُ تَعَالَى عَنْهُ کی عظیم الشان ذہانت اور معاملات کو سمجھنے کی بھرپور صلاحیت کا ہر ایک کو اعتراف تھا، بلکہ خلیفہ دوم حضرت سیدنا عمر بن خطاب رَضِيَ اللهُ تَعَالَى عَنْهُ جو کہ خود بھی بہت ماہر قاضی تھے بلکہ اُمت کے سب سے پہلے قاضی بھی آپ تھے اور لوگوں کے اختلافات کے حل کے لئے شہروں میں قاضی مقرر کرنے کے باقاعدہ نظام کی بنیاد بھی آپ نے ہی رکھی تھی۔ (الاوائل للعسکری، ص ۳۵۷) مگر اتنے بڑے قاضی ہونے کے باوجود آپ اپنے دورِ خلافت میں بعض اوقات حضرت عَلِيٌّ الْمُرْتَضَى رَضِيَ اللهُ تَعَالَى عَنْهُ کی موجودگی کے بغیر کوئی فیصلہ ہی نہیں فرماتے تھے۔ حضرت فاروق اعظم رَضِيَ اللهُ تَعَالَى عَنْهُ کی نظر میں حضرت علی المرتضیٰ رَضِيَ اللهُ تَعَالَى عَنْهُ کا جو مقام و مرتبہ تھا اسے آپ نے ایک موقع پر ان الفاظ سے بیان فرمایا: عَلِيُّ اَوْثَانًا يَعْنِي حَضْرَتِ عَلِيٍّ رَضِيَ اللهُ تَعَالَى عَنْهُ، ہم میں سب سے بڑے قاضی ہیں۔ (مسند امام احمد، مسند الانصار، ۶/۸، حدیث: ۲۱۱۳۳)

خود نبی کریم، رُوْفٌ رَجِيمٌ صَلَّى اللهُ تَعَالَى عَلَيْهِ وَاٰلِهٖ وَسَلَّمَ نے بھی آپ کو سب سے بڑا قاضی قرار دیتے ہوئے ارشاد فرمایا کہ میری اُمت میں سب سے بڑے قاضی علی بن ابی طالب ہیں۔

(ابن ماجہ، کتاب السنۃ، فضائل خباب، ۱/۱۰۲، حدیث: ۵۴، املتقطاً)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! حضرت سیدنا علی المرتضیٰ رَضِيَ اللهُ تَعَالَى عَنْهُ کو فیصلہ کرنے کی جو بھرپور صلاحیت اور دورِ فاروقی کے تمام قاضیوں پر جو اعزاز حاصل تھا اس کا اندازہ اس بات سے بھی لگایا جاسکتا ہے کہ حضرت فاروق اعظم رَضِيَ اللهُ تَعَالَى عَنْهُ کی بارگاہِ عدالت میں وقتاً فوقتاً جو مقدمات آیا کرتے تھے ان کو حل کرنے کے طریقہ کار کے بارے میں دعوتِ اسلامی کے اشاعتی ادارے مکتبۃ

المدینہ کی کتاب ”فیضانِ فاروقِ اعظم“ جلد 2 کے صفحہ 308 پر لکھا ہے کہ بعض اوقات تو سیدنا فاروقِ اعظم رَضِيَ اللهُ تَعَالَى عَنْهُ اکابر صحابہ کرام عَلَيْهِمُ الرِّضْوَانُ کی مشاورت سے ایسے پیچیدہ مسائل کو خود ہی حل فرمالیتے۔ لیکن بسا اوقات ایسا بھی ہوتا تھا کہ ہر طرح کی کوشش کے باوجود بھی کوئی مسئلہ حل نہ ہو پاتا۔ ایسی مشکل صورتِ حال کے لیے امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے اپنے دربار کا ایک خصوصی جج (Special Judge) بھی مقرر فرمایا ہوا تھا، جنہیں آج ہم امیر المؤمنین، مولائے کائنات حضرت سیدنا مولا علی شیر خدا رَضِيَ اللهُ تَعَالَى عَنْهُ کے مبارک نام سے یاد کرتے ہیں، جب بھی کوئی ایسا مسئلہ پیش آتا سیدنا فاروقِ اعظم رَضِيَ اللهُ تَعَالَى عَنْهُ آپ کو بلاتے اور مسئلہ آپ کے سامنے رکھتے پھر حضرت سیدنا علی المرتضیٰ شیر خدا رَضِيَ اللهُ تَعَالَى عَنْهُ سے حل فرماتے۔ (فیضانِ فاروقِ اعظم، ۲/۳۰۸)

بعض اوقات تو انتہائی مشکل معاملے کو حضرت علی رَضِيَ اللهُ تَعَالَى عَنْهُ اس قدر آسانی سے حل کر لیا کرتے کہ امیر المؤمنین حضرت سیدنا عمر فاروقِ اعظم داد دیئے بغیر نہ رہتے۔ آئیے اس ضمن میں ایمان افروز واقعات سنتے ہیں۔ چنانچہ

فاروقِ اعظم کی نظر میں مولیٰ مشکل کشا کی اہمیت

ایک مرتبہ حضرت سیدنا عمر بن خطاب رَضِيَ اللهُ تَعَالَى عَنْهُ کے سامنے ایک ایسی عورت پیش کی گئی جو شرعی گواہوں اور ثبوتوں کی روشنی میں مجرم قرار پائی تو حضرت عمر فاروقِ اعظم رَضِيَ اللهُ تَعَالَى عَنْهُ نے اس عورت کے لئے شریعت کے مطابق فیصلہ بیان فرما دیا مگر اتفاق سے اُس مسئلے کے ایک خاص پہلو کی طرف حضرت سیدنا عمر فاروقِ اعظم رَضِيَ اللهُ تَعَالَى عَنْهُ کی توجہ نہ رہی۔ جب حضرت سیدنا علی المرتضیٰ رَضِيَ اللهُ تَعَالَى عَنْهُ

تَعَالَى عَنْهُ نے اس پہلو کی طرف توجہ دلائی تو حضرت سیدنا عمر بن خطاب رَضِيَ اللهُ تَعَالَى عَنْهُ نے اپنا فیصلہ واپس لیا اور فرمایا: لَوْلَا عَلِيٌّ لَهْلَكَ عُمُرٌ لِعِنِّي اِذَا كَرِهْتَ اَعْمَالَكَ اَوْ لَوْلَا عَلِيٌّ لَهْلَكَ عُمُرٌ لِعِنِّي اِذَا كَرِهْتَ اَعْمَالَكَ (الاستيعاب، باب حرف العين، ۲۰۶/۳، ملخصاً)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! کہیں ایسا نہ ہو کہ یہ واقعات سُن کر ہم خود ہی دینی مسائل میں قیاس آرائیاں شروع کر دیں اور اپنے اندازے سے لوگوں کو مسائل بتاتے پھریں یا اپنی اٹکل سے دینی معاملات میں لوگوں کے فیصلے کرنا شروع کر دیں، یاد رکھئے! یہ کام صرف اور صرف علما و فقہا کا ہے، لہذا ہمیں ہر حال میں شیخ طریقت، امیر اہلسنت دَامَتْ بَرَكَاتُهُمُ الْعَالِيَهُ کی دی گئی مدنی سوچ کے مطابق کہ علماء و مفتیانِ کرام ہی سے رہنمائی لینا چاہئے۔ آئیے امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ کا اس بارے میں کیا اندازہ ہو کر تا تھا ملاحظہ کیجئے۔

میں وہاں نہ رہوں جہاں مولا علی نہ ہوں

حضرت سیدنا ابوسعید خدری رَضِيَ اللهُ تَعَالَى عَنْهُ فرماتے ہیں کہ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ حج کے لیے تشریف لے گئے، آپ نے طوافِ کعبہ کرتے ہوئے حجرِ اسود کی طرف دیکھ کر ارشاد فرمایا: میں جانتا ہوں کہ تُو صرف ایک پتھر ہے جو نہ تو نفع دے سکتا ہے اور نہ ہی نقصان اور اگر میں نے دو عالم کے مالک و مختار، مکی مدنی سرکار صَلَّى اللهُ تَعَالَى عَلَيْهِ وَآلِهِ وَسَلَّمَ کو تجھے چومتے ہوئے نہ دیکھا ہوتا تو میں بھی کبھی تجھے نہ چومتا۔ پھر آپ نے اسے بوسہ دیا۔ یہ سن کر مولا علی شیر خدا رَضِيَ اللهُ تَعَالَى عَنْهُ نے عرض کیا: اے امیر المؤمنین! بے شک یہ پتھر نفع بھی دیتا ہے اور نقصان بھی۔

فرمایا: وہ کیسے؟ عرض کیا: بے شک میں اس بات کی گواہی دیتا ہوں کہ میں نے رسولِ اکرم نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم کو یہ فرماتے سنا کہ کل بروزِ قیامت حجرِ اسود کو لایا جائے گا اس حال میں کہ اس کی ایک زبان ہوگی جس کے ذریعے وہ گواہی دے گا کہ فلاں شخص نے اسے ایمان کی حالت میں بوسا دیا ہے۔ اے امیر المؤمنین! یہی اس کا نقصان اور نفع دینا ہے۔ یہ سن کر امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ نے ارشاد فرمایا: اے ابوالحسن! میں اللہ عَزَّوَجَلَّ سے اس بات کی پناہ مانگتا ہوں کہ میں ایسی قوم میں رہوں جس میں آپ نہ ہوں۔ (شعب الایمان للبیہقی، باب فی المناسک، فضیلة حجر الاسود، ۳/۴۵۱، حدیث: ۴۰۳۰، ملقطاً)

صَلُّوا عَلَی الْحَبِیْب! صَلَّی اللہُ تَعَالَى عَلَی مُحَمَّد

اہل بیت سے حقیقی محبت

سُبْحَانَ اللہِ عَزَّوَجَلَّ! امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کے کیا کہنے! آپ خلیفہ ثانی، تمام اہل ایمان کے امیر، فاتح ایران و روم، جن کے نام کی ہیبت سے سارا کفر لرزتا تھا، جن کے سائے سے بھی ابلیس لعین بھاگتا تھا، جن کو بارگاہِ رسالت سے ”مُحَدَّثٌ“ یعنی الہامی باتیں کرنے والے کا خطاب ملا، جن کو بارگاہِ رسالت سے ”فاروق“ کا لقب عطا ہوا، جن کی تائید میں قرآن پاک کی کئی آیات نازل ہوئیں، جن کو سب سے پہلے مسلمانوں نے ”امیر المؤمنین“ پکارا، ایسی جلیل القدر ہستی کے دل میں اپنے رسولِ برحق، حضورِ نبی مکرم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم کے اہل بیت کی عظمت و محبت کا کیا عالم تھا کہ آپ کے فیصلوں کی تائید تو قرآن کرتا ہے، لیکن آپ نے مولا علی شیر خدا رَضِيَ اللهُ تَعَالَى عَنْهُ کو اپنی عدالتوں کا خصوصی حجج اور اپنا معاونِ خصوصی بنایا تھا، ذرا سوچئے! یہ تعلق کتنا پیارا ہے کہ رسول اللہ

صَلَّى اللهُ تَعَالَى عَلَيْهِ وَآلِهِ وَسَلَّمَ کے خلیفہ سیدنا صدیق اکبر رَضِيَ اللهُ تَعَالَى عَنْهُ ہیں، سیدنا صدیق اکبر رَضِيَ اللهُ تَعَالَى عَنْهُ نے خود سیدنا فاروق اعظم رَضِيَ اللهُ تَعَالَى عَنْهُ کو قاضی مقرر فرمایا اور سیدنا فاروق اعظم رَضِيَ اللهُ تَعَالَى عَنْهُ نے معاملاتِ قضا میں مولا علی رَضِيَ اللهُ تَعَالَى عَنْهُ کو اپنا معاون اور خصوصی جج مقرر فرمایا۔ یقیناً امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ کا مولا علی رَضِيَ اللهُ تَعَالَى عَنْهُ کو خصوصی جج بنانا اور ان کو اپنا معاون خصوصی بنانا اہل بیت رَضِيَ اللهُ تَعَالَى عَنْهُمْ أَجْمَعِينَ سے والہانہ الفت و محبت پر دلالت کرتا ہے۔

لہذا ہمیں بھی چاہئے کہ ہم بھی اپنے دلوں کو اہل بیت کی حقیقی محبت کا مرکز بنائیں اور پیارے آقا عَلَيْهِ السَّلَام وَالسَّلَام، صحابہ کرام عَلَيْهِمُ الرِّضْوَانُ اور اہل بیت سے حقیقی محبت رکھنے والوں کی صحبت اختیار کریں، اَلْحَمْدُ لِلّٰهِ عَزَّوَجَلَّ اس پُر فتن دور میں دعوتِ اسلامی کا مدنی ماحول ہمارے لئے بہت بڑی نعمت ہے کہ جس میں نہ صرف عشقِ رسول بلکہ محبتِ صحابہ، محبتِ اہل بیت اور محبتِ اولیاء کے جام بھر بھر کے پلائے جاتے ہیں، ہمیں چاہئے کہ نہ صرف اس مدنی ماحول سے ہر دم وابستہ رہیں بلکہ اللہ عَزَّوَجَلَّ سے اس مدنی ماحول میں استقامت کی دُعا بھی مانگتے رہیں، دوسروں کو بھی اس مدنی ماحول سے وابستہ کرنے کی کوشش جاری رکھیں۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! ابھی ہم نے حضرت سیدنا عَلِيُّ الْمُرْتَضَى رَضِيَ اللهُ تَعَالَى عَنْهُ کے روشن فیصلوں کے بارے میں جو ایمان افروز واقعات سُنئے، اُن سے آپ کی قوتِ فیصلہ کی شان و عظمتِ خُوب ظاہر ہوتی ہے کہ جس مقدمے کا فیصلہ کرنا دوسروں کے بس سے باہر ہو جاتا، اس کا فیصلہ حضرت علی رَضِيَ اللهُ تَعَالَى عَنْهُ نہایت آسانی سے کر لیا کرتے تھے کیونکہ آپ کو فیصلہ کرنے کی یہ خدا داد صلاحیت ہمارے پیارے آقا، کئی مدنی مُصْطَفٰے صَلَّى اللهُ تَعَالَى عَلَيْهِ وَآلِهِ وَسَلَّمَ کی مُبارک دُعاؤں کے صدقے میں نصیب

ہوئی تھی۔ جیسا کہ

فیصلہ کرنے میں کبھی دشواری نہ ہوئی

آمیزر المؤمنین حضرت سیدنا علی المرتضیٰ رَضِيَ اللهُ تَعَالَى عَنْهُ خود ارشاد فرماتے ہیں کہ ایک مرتبہ حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھے یمن کی طرف قاضی بنا کر بھیجا تو میں نے عرض کی: يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! آپ مجھے یمن بھیج رہے ہیں، اہل یمن میرے پاس مقدمات کا فیصلہ کروانے آئیں گے حالانکہ مجھے اس کے بارے میں معلومات نہیں ہیں۔ حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: قریب ہو جاؤ، میں قریب ہو گیا پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے میرے سینے پر ہاتھ مارا اور میرے حق میں دُعا فرمائی: اے اللہ عَزَّوَجَلَّ! اس کے دل کو روشن فرما دے اور اس کی زبان میں تاثیر عطا فرما دے، (آپ رَضِيَ اللهُ تَعَالَى عَنْهُ فرماتے ہیں) قسم ہے! اُس ذات کی جو چھوٹے سے بچ سے بڑا درخت پیدا کرتا ہے، اِس دُعا کے بعد سے میں دو فریقوں کے درمیان فیصلہ کرنے میں کبھی شُکوک و شبہات میں مبتلا نہ ہوا۔ (اسد الغابۃ، علی بن ابی طالب، علمہ رضی اللہ عنہ، ۱۰۸/۴)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

”مدنی انعامات“

میٹھے میٹھے اسلامی بھائیو! اپنے دلوں میں صحابہ کرام عَلَيهِمُ الرِّضْوَانُ کی عظمت بٹھانے، ان کی سیرت پر چلتے ہوئے خوب خوب نیکیاں کرنے، اپنے اخلاق کو سنوارنے اور اپنی گرفتار و کردار کو صاف و ستھر کرنے، اپنی قبر و آخرت بہتر سے بہتر بنانے کے لئے دعوتِ اسلامی کے مہکے مہکے مدنی ماحول سے وابستہ ہو جائیے۔ 12 مدنی کاموں میں سے ایک مدنی کام، مدنی انعامات کا رسالہ جمع کروانا بھی ہے۔

ماہِ مدنی انعامات

بیٹھے بیٹھے اسلامی بھائیو! دعوتِ اسلامی کے مدنی ماحول میں ماہِ رمضان المبارک میں ماہِ مدنی انعامات منایا جا رہا ہے: فرمانِ امیرِ اہلسنت: (29 شعبان المعظم 1438 سے ماہِ رمضان المبارک تک) ماہِ مدنی انعامات منایا جائے گا۔ اِنْ شَاءَ اللهُ عَزَّوَجَلَّ۔ آپ بھی ماہِ مدنی انعامات منانے کی نیت فرمالیجئے اور اپنے لیے مدنی انعامات کے 12 ماہ کے 12 رسالے خرید فرمالیجئے اور ہر ماہ مدنی انعامات کے رسالے کے خانے پُر کر کے مدنی ماہ کی پہلی تاریخ کو اپنے یہاں کے مدنی انعامات ذمہ دار کو جمع کروادیتجئے۔

دُعائے عطار: يَا اللهُ عَزَّوَجَلَّ جو کوئی صدقِ دل، سچے دل سے مدنی انعامات پر عمل کرے، روزانہ فکرِ مدینہ کے ذریعے رسالہ پُر کرے اور ہر مدنی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ امین

مدنی انعامات درحقیقت اپنے اعمال کا محاسبہ کرنے کا ایک آسان اور موثر طریقہ ہے جسے دعوتِ اسلامی کے مدنی ماحول میں فکرِ مدینہ کہتے ہیں، اَلْحَمْدُ لِلّٰهِ عَزَّوَجَلَّ! ہمارے اسلافِ کرام رَحِمَهُمُ اللهُ السَّلَام نہ صرف خود اپنے اعمال کا محاسبہ کیا کرتے تھے بلکہ لوگوں کو بھی فکرِ آخرت کا ذہن دیا کرتے تھے جیسا کہ امیرِ المؤمنین حضرت سیدنا عمر فاروق رَضِيَ اللهُ تَعَالَى عَنْهُ فرماتے ہیں: اپنے اعمال کا وزن کر لو اس سے پہلے کہ اُن کا وزن کیا جائے اور اپنا محاسبہ کر لو اس سے پہلے کہ تم سے حساب لیا جائے، بے شک یہ تم پر قیامت کے دن کے حساب سے آسان ہے اور بڑی پیشی کیلئے تیار ہو جاؤ۔⁽¹⁾

عالمینِ مدنی انعامات کے لئے بشارتِ عظمیٰ

زم زم نگر حیدرآباد (باب الاسلام سندھ) کے ایک اسلامی بھائی کا کچھ اس طرح حلقیہ بیان ہے کہ ماہِ رَجَبِ المَرْجَبِ 1426ھ کی ایک شب مجھے خواب میں مصطفیٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کی عظیم سعادت ملی۔ لہائے مبارکہ کو جنبش ہوئی اور رحمت کے پھول جھڑنے لگے، الفاظ کچھ یوں ترتیب پائے: جو اس ماہِ روزانہ پابندی سے مدنی انعامات سے مُتَعَلِّقِ فِکْرِ مَدِينَةٍ کرے گا، اللهُ عَزَّوَجَلَّ اُس کی مغفرت فرما دے گا۔

خوب خدمت سنتوں کی رات دن کرتے رہو تم رسالہ مدنی انعامات کا بھرتے رہو (وسائلِ بخشش مرم، ص ۶۹۹)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! رَمَضَانَ الْمُبَارَكَ کا پاکیزہ مہینہ ہمارے درمیان اپنی برکتیں و رحمتیں لٹا رہا ہے، اس مبارک مہینے میں جہاں بعض بزرگوں کا عرس منایا جاتا اور اُن کا ذکرِ خیر کیا جاتا ہے وہیں اللهُ عَزَّوَجَلَّ کے ایک نیک بندے اور مقرب ولی کا یومِ ولادت بھی منایا جاتا ہے، جنہیں دُنیا آج شیخِ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَكَاتُهُمُ الْعَالِيَةِ کے نام سے جانتی ہے اور تہہ دل سے آپ کی نیک نامی اور عظمت کو مانتی ہے۔ آئیے رمضان المبارک میں آپ کے یومِ ولادت کی مناسبت سے آپ کا کچھ ذکرِ خیر سنتے ہیں:

تعارفِ امیرِ اہلسنت، بانیِ دعوتِ اسلامی

شیخِ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری

رضوی ضیائی دَامَتْ بَرَکَاتُهُمُ الْعَالِیَہ 26 رَمَضَانَ الْمُبَارَک 1369ھ بمطابق 1950ء میں پاکستان کے مشہور شہر باب المدینہ کراچی میں پیدا ہوئے۔ امیر اہلسنت، بانی دعوتِ اسلامی کے آباء و اجداد، ہند کے گاؤں ”کتیانہ (جوناگرھ)“ میں مقیم تھے۔ آپ کے دادا جان عبدالرحیم رَحْمَةُ اللهِ تَعَالَى عَلَیْہ کی نیک نامی اور پارسانی پورے ”کتیانہ“ میں مشہور تھی۔ جب پاکستان مَعْرُضِ وُجُود میں آیا تو امیر اہلسنت دَامَتْ بَرَکَاتُهُمُ الْعَالِیَہ کے والدین ماجدین ہجرت کر کے پاکستان تشریف لے آئے۔ ابتدا میں باب الاسلام (سندھ) کے مشہور شہر حیدرآباد میں قیام فرمایا۔ کچھ عرصہ وہاں رہنے کے بعد باب المدینہ (کراچی) میں تشریف لائے اور یہیں سُنُکُونَتْ یعنی رہائش اختیار فرمائی۔

علم دین کا شوق

آپ کو علم دین حاصل کرنے کا بے حد شوق و جذبہ تھا، یہی وجہ ہے کہ آپ دور جوانی ہی میں علوم دینیہ کے زیور سے آراستہ ہو چکے تھے۔ آپ نے حصولِ علم کے ذرائع میں سے کتب بینی اور علمائے کرام کی صحبت کو اختیار کیا۔ اس سلسلے میں آپ نے سب سے زیادہ استفادہ مُفْتِیِ اعْظَمِ پاكستان حضرت علامہ مولانا مُفْتِیِ وَقَارِ الدین قادری رَضَوِی رَحْمَةُ اللهِ تَعَالَى عَلَیْہ سے کیا اور مسلسل 22 سال آپ کی صحبتِ بابرکت سے فیض حاصل کرتے رہے اور پھر ایک وقت ایسا آیا کہ انہوں نے امیر اہلسنت دَامَتْ بَرَکَاتُهُمُ الْعَالِیَہ کو اپنی خلافت و اجازت سے بھی نوازا دیا۔

آپ کے معمولاتِ زندگی

✽ آپ کی زندگی وقت کی پابندی اور مستقل مزاجی میں مشہور ہے، آپ مسلسل باجماعت نماز ادا فرماتے اور سنتیں و آداب کا ہر وقت لحاظ رکھتے ہیں۔ ✽ آپ عموماً سادہ اور سفید لباس بغیر استری

کے استعمال کرنا پسند فرماتے ہیں جبکہ سر پر چھوٹے سائز کا سادہ سبز عمامہ باندھتے ہیں۔ ❀ آپ لوگوں کی اصلاح کرنے کے معاملے میں بے حد مُتَحَرِّک نظر آتے ہیں۔ ❀ آپ کبھی بھی کسی سے خلافِ شرع یا خلافِ سنت کام کو دیکھ کر خاموش نہیں رہتے بلکہ فوراً اَحْسَن اور اچھے انداز میں پیار و محبت سے سامنے والے کی اصلاح فرما دیتے ہیں۔ ❀ اس پُرْفِتَن دور میں علمِ دین سے بے رغبتی اور ہر خاص و عام کا رُحْمَان صرف دُنیاوی تعلیم کی طرف ہونے کی وجہ سے اور دینی مسائل سے عدم واقفیت کی بنا پر ہر طرف جہالت پھیلتی جا رہی ہے، ایسے نازک حالات میں آپ دن رات دین کی خدمات میں مصروفِ عمل رہے یہاں تک کہ آپ نے 1401ھ بمطابق 1981ء میں تبلیغِ قرآن و سنت کی عالمگیر غیر سیاسی تحریک دعوتِ اسلامی جیسی عظیم اور عالمگیر تحریک کا قیام فرما دیا۔ ❀ یقیناً آپ کی ذات مبارک سے وابستہ لوگوں کی زندگی میں مدنی انقلاب آتا جا رہا ہے، لوگ گناہوں سے تائب ہو کر نیکیوں کی طرف مائل ہوتے جا رہے ہیں، لہذا ہمیں چاہئے کہ اللہ عَزَّوَجَلَّ کے ولی شیخِ طریقت، امیر اہل سنت دَامَتْ بَرَکَاتُہُمُ الْعَالِیَیَہ کے دامنِ کرم سے وابستہ ہو کر ان کے عطا کئے ہوئے اس مدنی مقصد کو پورا کرنے کے لئے کوشاں رہیں کہ ”مجھے اپنی اور ساری دُنیا کے لوگوں کی اصلاح کی کوشش کرنی ہے“۔ اِنْ شَاءَ اللہ عَزَّوَجَلَّ

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مجلس خدام المساجد

میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ دَعْوَتِ اسلامی سنّتوں بھری غیر سیاسی "مسجد بھرو تحریک" ہونے کے ساتھ ساتھ "مسجد بناؤ تحریک" بھی ہے، یہ مدنی تحریک یہ عزم رکھتی ہے کہ کسی بھی طرح اُمت کا بچہ بچہ نمازی اور عاشقِ رسول بن جائے، مسجدوں کی رونق پلٹ آئے، ہر طرف

سُنّتوں کی مدنی بہار آجائے، دعوتِ اسلامی کے مدنی ماحول میں مساجد کو آباد کرنے کے ساتھ ساتھ نئی مساجد بنانے کا سلسلہ بھی جاری و ساری ہے، اس وقت بھی ملک و بیرون ملک مجلس خدام المساجد کے تحت سینکڑوں مساجد زیرِ تعمیر ہیں، سینکڑوں مساجد بن چکی ہیں، جن میں باقاعدہ نمازیں پڑھائی جا رہی ہیں، تلاوتِ قرآن اور دُرود و سلام کی صدائیں بلند ہو رہی ہیں۔ ہمیں بھی چاہیے کہ مساجد کو آباد کرنے کے ساتھ ساتھ زیرِ تعمیر مساجد کے اخراجات میں حسبِ توفیق اپنا حصہ شامل کرنے کی سعادت حاصل کریں۔ اللہ تبارک و تعالیٰ ہمیں دل کھول کر اپنی راہ میں خرچ کرنے کی توفیق نصیب فرمائے۔ امین

صَلِّ اللّٰهُ تَعَالٰی عَلٰی مُحَمَّدٍ
صَلِّ عَلٰی الْحَبِیْبِ!

ہر حال میں صدقہ کرو

آیہ المؤمنین حضرت سیدنا علی المرتضیٰ، شیر خدا اکرم اللہ تعالیٰ وجہہ الکریم فرماتے ہیں: اگر تمہارے پاس دُنیا کی دولت آئے تو اُس میں سے کچھ خرچ کرو کیونکہ خرچ کرنے سے وہ ختم نہیں ہو جائے گی اور اگر دُنیا کی دولت تم سے منہ پھیر کر جانے لگے تو بھی اُس میں سے کچھ خرچ کرو کیونکہ اُس نے باقی نہیں رہنا۔⁽¹⁾

مجھ کو دُنیا کی دولت نہ زر چاہئے
شاہِ کوثر کی میٹھی نظر چاہئے

(وسائلِ بخشش مَرْتَم، ص 513)

حضرت سیدنا حذیفہ رَضِيَ اللهُ تَعَالَى عَنْهُ فرماتے ہیں: دین کے گناہ گار اور زندگی میں لاچار و بد حال بہت

سے لوگ صرف اپنی سخاوت کی وجہ سے جنت میں داخل ہو جائیں گے۔⁽¹⁾

بلا حساب ہو جنت میں داخلہ یا رب

پڑوس خلد میں سرور کا ہو عطا یا رب

(وسائل بخشش مرثم، ص 82)

میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ تبلیغ قرآن و سنت کی عالمگیر غیر سیاسی تحریک

دعوتِ اسلامی اہل حق کی عالمگیر غیر سیاسی، مسجد بھرو تحریک ہے کہ جو تبلیغِ دین کے تقریباً 103 شعبوں میں نیکی کی دھو میں چمانے میں سرگرم عمل ہے۔ اس ناؤک دور میں کہ جب باطل قوتیں چاروں طرف سے پوری طاقت کے ساتھ مسلمانوں کے ایمان کو برباد کرنے اور انہیں گمراہی کے گڑھے میں گرانے کی کوششوں میں مشغول ہیں، ایسے میں دعوتِ اسلامی اُمید کی کرن بن کر چمکی اور اس مدنی تحریک نے اُمت کی دُوبتی کشتی کو سہارا دینے، پوری دُنیا میں تعلیم قرآن و سنت کو عام کرنے، نورِ قرآن سے سینوں کو سرشار اور اُمتِ مُصطفیٰ کو خوابِ غفلت سے بیدار کرنے کے جذبے کے تحت مختصر عرصے میں بہت سے ملکوں اور شہروں میں ہزاروں جامعات بنام ”جامعۃ المدینہ“ اور مدنی مٹوں اور مدنی مٹنیوں کے لئے سینکڑوں مدارس بنام ”مدرسة المدینہ“ کی بنیاد رکھی، ان میں بلابالغہ ہزاروں طلبہ و طالبات قرآن و سنت کی مُفت تعلیم حاصل کرتے ہیں، جہاں پر انہیں زیورِ قرآن و علم دین نیز شرعی اور اخلاقی تربیت سے آراستہ کرنے کا خصوصیت کے ساتھ اہتمام کیا جاتا ہے، تاکہ دورِ طالبِ علمی سے فراغت کے بعد قوم کے یہ حقیقی معمار معاشرے کے بگاڑ کو سدھارنے میں اپنا کردار ادا کرتے ہوئے، شیخ طریقت، امیر اہلسنت دَامَتْ بَرَکَاتُہُمْ الْعَالِیَہ کے عطا کردہ اس مدنی

مقصد کے تحت زندگی گزارنے والے بن جائیں کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللهُ عَزَّوَجَلَّ“

صَلُّوْا عَلٰی الْحَبِيْب! صَلَّى اللهُ تَعَالٰى عَلٰى مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مُصَظَفُ جانِ رحمت صَلَّى اللهُ تَعَالٰى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

کاش! نیکی کی دعوت میں دوں جا بجا سنتیں عام کرتا رہوں جا بجا (وسائلِ بخشش مرم، ص ۵۰۲)

سلام کرنے کی سنتیں اور آداب

مسلمان سے ملاقات کرتے وقت اُسے سلام کرنا سنت ہے ﴿سلام﴾ (میں پہل) کرنے والے پر 90 رحمتیں اور جواب دینے والے پر 10 رحمتیں نازل ہوتیں ہیں (کیسے سعادت) ﴿اَلْسَلَامُ عَلَيْكُمْ﴾ کہنے سے دس نیکیاں، ﴿اَلْسَلَامُ عَلَيْكُمْ وَرَحْمَةُ اللهِ﴾ کہنے سے بیس نیکیاں جبکہ ﴿اَلْسَلَامُ عَلَيْكُمْ وَرَحْمَةُ اللهِ وَبَرَكَاتُهُ﴾ کہنے سے تیس نیکیاں ملتی ہیں۔ (ترمذی، کتاب الاستئذان والادب، باب ما ذکر فی فضل السلام، حدیث: ۲۶۹۸، ۳/۱۵۳) ﴿سلام﴾ میں میں پہل کرنے والا تکبر سے بری ہے ﴿سلام﴾ میں پہل کرنے والا اللہ عَزَّوَجَلَّ کا مقرب ہے ﴿سلام﴾ کرنے اور سلام کا جواب دینے کے بہترین الفاظ یہ

۱... مشکاة الصابیح، کتاب الایمان، باب الاعتصام بالکتاب والسنة، ۱/۹۷، حدیث: ۱۷۵

ہیں اَلسَّلَامُ عَلَیْكُمْ وَرَحْمَةُ اللّٰهِ وَبَرَکَاتُهُ وَعَلَیْكُمْ السَّلَامُ وَرَحْمَةُ اللّٰهِ وَبَرَکَاتُهُ یعنی تم پر سلامتی ہو اور اللّٰهُ عَزَّوَجَلَّ کی طرف سے رحمتیں اور برکتیں نازل ہوں۔ (فتاویٰ رضویہ، ۲۲/۴۰۹) ❀ سلام اتنی اونچی آواز سے کریں کہ جس کو کیا ہو وہ سن لے۔ (بہار شریعت، حصہ ۱۶، ص ۹۰) ❀ سلام کا فوراً اور اتنی آواز سے جواب دینا واجب ہے کہ سلام کرنے والا سن لے۔ ❀ اے ہمارے پیارے اللّٰهُ عَزَّوَجَلَّ ہمیں سلام کی برکتوں سے مالا مال فرما۔ اِمِیْن بِجَاہِ النَّبِیِّ الْاَمِیْن صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

طرح طرح کی ہزاروں سنّتیں سیکھنے کے لئے مکتبۃ المدینہ کی مطبوعہ دو کتب، بہار شریعت حصہ 16 (312 صفحات) نیز 120 صفحات کی کتاب ”سنّتیں اور آداب“ ہدیّۃً حاصِل کیجئے اور پڑھئے۔ سنّتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنّتوں بھرا سفر بھی ہے۔

عِلْم حاصل کرو جہل زائل کرو پاؤ گے راحتیں، قافلے میں چلو
(وسائلِ بخششِ مرم، ص ۶۶۹)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

دعوتِ اسلامی کے ہفتہ وار سنّتوں بھرے

اجتماع میں پڑھے جانے والے دُرودِ پاک

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ يَا نَبِيَّ الْاُمَمِیْنِ

الْحَبِیْبِ الْعَالِی الْقَدْرِ الْعَظِیْمِ الْجَاہِ وَعَلٰی اٰلِہٖ وَصَحْبِہٖ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرودِ شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحمت کے ستر دروازے

صَلَّى اللّٰهُ عَلٰى مُحَمَّدٍ

جو یہ دُرودِ پاک پڑھتا ہے تو اُس پر رَحمت کے 70 دروازے کھول دیئے جاتے ہیں۔⁽³⁾

﴿4﴾ ایک ہزار دن کی نیکیاں

جَزَى اللّٰهُ عَنَّا مُحَمَّدًا مَا هُوَ اَهْلُهُ

1... افضل الصلوات على سيد السادات، الصلاة السادسة والخمسون، ص ۱۵۱ ملخصًا

2... افضل الصلوات على سيد السادات، الصلاة الحادية عشرة، ص ۶۵

3... القول البديع، الباب الثاني، ص ۲۷۷

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس دُرُودِ پاک کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿5﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً آتِيَةً لِيَدَامَ مِنْكَ اللَّهُ
حضرت احمد صاوی عَلَيْهِ رَحْمَةُ اللَّهِ الْهَادِي بَعْضُ بُزُرْغُوں سے نقل کرتے ہیں: اس دُرُودِ شریف کو ایک بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔⁽²⁾

﴿6﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ
ایک دن ایک شخص آیا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ تَعَالَى عَنْهُ کے درمیان بٹھالیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽³⁾

﴿7﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

1... مجمع الزوائد، کتاب الادعية، باب في كيفية الصلاة... الخ، 10/52، حديث: 1305

2... افضل الصلوات على سيد السادات، الصلاة الثانية والخمسون، ص 129

3... القول البديع، الباب الاول، ص 25

شافعِ اُمِّ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ مُعْتَمَد ہے: جو شخص یوں دُرودِ پاک پڑھے، اُس کے لیے میری شَفَاعَت واجب ہو جاتی ہے۔⁽¹⁾

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

۱... الترغیب والترہیب، کتاب الذکر والدعاء، ۲/۳۲۹، حدیث: ۳۰